

എ.ഡി.എസ്., സി.ഡി.എസ്. തിരഞ്ഞെടുപ്പുകൾ

336 (5061) ശ്രീ. എ. സി. മൊയ്തീൻ: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കോവിഡിന്റെ പശ്ചാത്തലത്തിൽ കുടുംബശ്രീയുടെ എ.ഡി.എസ്., സി.ഡി.എസ്. എന്നിവയിലേയ്ക്ക് മാറ്റിവെച്ച തിരഞ്ഞെടുപ്പുകൾ എപ്പോൾ നടത്താനാണ് ഉദ്ദേശിക്കുന്നതെന്ന് വ്യക്തമാക്കാമോ?

കുടുംബശ്രീ എ.ഡി.എസ്., സി.ഡി.എസ്. ഭരണസമിതികളുടെ തിരഞ്ഞെടുപ്പ് കാലാവധി, 12-7-2021 തീയതിയിലെ സ.ഉ.(കൈ) നമ്പർ 135/2021/ത.സ്വ.ഭ.വ. പ്രകാരം തിരഞ്ഞെടുപ്പ് നടത്തി പുതിയ ഭരണസമിതി ചുമതലയേല്ക്കുവരെ ദീർഘിപ്പിച്ച് നൽകിയിട്ടുണ്ട്. കോവിഡ് മഹാമാരിയുടെ പശ്ചാത്തലത്തിൽ തിരഞ്ഞെടുപ്പ് എപ്പോൾ നടത്തുമെന്ന് സംബന്ധിച്ച് തീരുമാനം കൈക്കൊണ്ടിട്ടില്ല.

(ബി) കുടുംബശ്രീ വഴി ഈ സാമ്പത്തികവർഷം എത്ര തൊഴിലവസരങ്ങൾ സൃഷ്ടിക്കാനാണ് ഉദ്ദേശിക്കുന്നതെന്ന് വിവരിക്കുമോ?

കുടുംബശ്രീ മുഖേന ഈ സാമ്പത്തിക വർഷം സൃഷ്ടിക്കാനുദ്ദേശിക്കുന്ന തൊഴിലവസരങ്ങൾ താഴെപ്പറയുന്നവയാണ്:- 1.കുടുംബശ്രീ വഴി നടപ്പിലാക്കുന്ന കേന്ദ്രാവിഷ്കൃതപദ്ധതിയായ ദേശീയ നഗര ഉപജീവന മിഷനുകീഴിൽ ഈ വർഷം 6,549 പേർക്ക് സ്വയംതൊഴിൽ നൈപുണ്യ പരിശീലനവും, സ്വയം തൊഴിലവസരങ്ങളും സൃഷ്ടിക്കാനുദ്ദേശിക്കുന്നത്. 2.കേന്ദ്രാവിഷ്കൃത പദ്ധതിയായ ദീൻ ദയാൽ ഉപാധ്യായ ഗ്രാമീൻ കൗശല്യ യോജന (ഡി.ഡി.യു.ജി.കെ.വൈ), റീബിൽഡ് കേരള ഇനിഷ്യേറ്റീവ് എന്നിവയുടെ ഭാഗമായി നടപ്പിലാക്കുന്ന തൊഴിലധിഷ്ഠിത നൈപുണ്യ പരിശീലന പദ്ധതിയായ 'യുവകേരള' പദ്ധതികളിലൂടെ 24,006 ഗുണഭോക്താക്കൾക്ക് നൈപുണ്യ പരിശീലനം ആരംഭിക്കുന്നതിനും 18,207 പേരുടെ പരിശീലനം പൂർത്തീകരിക്കുന്നതിനും 13,655 പേർക്ക് ജോലി ലഭ്യമാക്കുന്നതിനാണ് തീരുമാനിച്ചിരിക്കുന്നത്. 3. ദേശീയ ഗ്രാമീണ ഉപജീവന മിഷനുകീഴിലുള്ള Startup Village Enterprise Programme (SVEP)പ്രകാരം ഈ വർഷം 7,498 സംരംഭങ്ങൾ ആരംഭിക്കുന്നതിന് ലക്ഷ്യമിടുന്നു. 4. കുടുംബശ്രീ സൂക്ഷ്മസംരംഭ രൂപീകരണത്തിലൂടെ ഈ വർഷം 15,000 പേർക്ക് തൊഴിൽ നൽകുന്നതിനാണ് ലക്ഷ്യമിടുന്നത്. 5. പുതുതലമുറ സംരംഭകത്വ പ്രോത്സാഹനത്തിന്റെ ഭാഗമായി 18 - 40 പ്രായപരിധിയിലുള്ള യുവതികളുടെ യൂണിറ്റുകൾ ഒരു വാർഡിൽ ഒന്നുവീതം രൂപീകരിച്ച് സംരംഭകത്വം പ്രോത്സാഹിപ്പിക്കും.

LIBRARY ARCHIVES Kerala Legislative Assembly